

આવ્યા, આવ્યા આજ રે

આવ્યા, આવ્યા આજ રે, અવસર અપૂરવ ત્યાગના;
નિજ-આતમ ઉત્થાન રે, સૌરભ જો મન-બાગમાં. - આવ્યા....

પ્રવજ્યાની પરિમલ પ્રસરાયે,
સંયમધારી તન હરખાયે,
જન-ગણ મંગલ ગીતો ગાયે,
મહાવીર શાસન પાટ દીપાયે.

મહોત્સવ વરસીદાન રે, અપરિગ્રહ વ્રત-સાધના;
મોક્ષ જ લક્ષ્મી લહાણ રે, વીરવાણી વ્યાખ્યાનમાં. - આવ્યા....

હું કેવળ શાશ્વત આત્મા છું,
પુદ્ગલ-કર્મોનો જ્ઞાતા છું,
સૃષ્ટિ-દૃશ્યોનો દૃષ્ટા છું,
જ્ઞાનક્રિયાનો શુદ્ધ કર્તા છું.

સંજોગ લક્ષણ ભાન રે, દુઃખાન્તે સુખની ચાહના;
શાતા-અશાતા જાણે રે, 'સ્વરૂપ' સંયમી આતમા. - આવ્યા....

